



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

Q Ə R A R

№ 022/273

Bakı şəhəri

“30” may 2023-cü il

Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında

Ümumdünya Heyvan Sağlamlığı Təşkilatının (ÜHST) 2023-cü il 22-24 may tarixli rəsmi məlumatlarına əsasən, Amerika Birləşmiş Ştatlarının Tennessi ştatının Deyvidson (Davidson) dairəsində süngərvari ensefalopatiya, Tunis Respublikasının Qafsa (Gafsa) inzibati ərazi vahidində dabaq, Rusiya Federasiyasının Yaroslav (Yaroslavl) vilayətində və Meksika Birləşmiş Ştatlarının Aquaskalyentes (Aguascalientes) ştatında isə yüksək patogen quş qripi (YPQQ) xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarımbəndinə uyğun olaraq

Qərara alıram:

1. ÜHST-nin Amerika Birləşmiş Ştatlarının Tennessi ştatının Deyvidson dairəsində süngərvari ensefalopatiya, Tunis Respublikasının Qafsa inzibati ərazi vahidində dabaq, Rusiya Federasiyasının Yaroslav vilayətində və Meksika Birləşmiş Ştatlarının Aquaskalyentes ştatında isə YPQQ xəstəliyinin qeydə alınması barədə məlumatları nəzərə alınsın.

2. Amerika Birləşmiş Ştatlarının Tennessi ştatının Deyvidson dairəsindən diri iribuynuzlu heyvanların və onlara aid qan və qan tərkibli məhsulların, sümükdən ayrılmamış ətin, mexaniki üsulla əldə olunan sümükdən ayrılmış ətin, 30 aydan yuxarı iribuynuzlu heyvanlardan alınan sümükdən ayrılmış ətin (istisna olmaqla sümükdən ayrılmış ət müvafiq baytarlıq şəhadətnaməsi ilə birlikdə bu məhsulun 30 aydan az olan iribuynuzlu heyvanlardan alındığına dair zəmanəti ehtiva edən əlavə məktubla müşayiət olunmalıdır), məhsuldar heyvanlar üçün yem kimi nəzərdə tutulmuş emal olunmuş iribuynuzlu heyvan zülalları (süd zülalları istisna olmaqla) və məhsuldar heyvanlar üçün yemlərin idxalına müvəqqəti məhdudiyyət tətbiq olunsun.

3. Tunis Respublikasının Qafsa inzibati ərazi vahidindən diri heyvanların, heyvan mənşəli məhsulların və xammalın idxalına, həmçinin tranzit daşınmasına müvəqqəti məhdudiyyət tətbiq olunsun.

4. Rusiya Federasiyasının Yaroslav vilayətindən və Meksika Birləşmiş Ştatlarının Aquaskalyentes ştatından ÜHST-nin “Quruda yaşayan heyvanların sağlamlıq Məcəlləsi”nə əsasən, zonalaşma prinsipi nəzərə alınmaqla, diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (ÜHST-nin “Quruda yaşayan heyvanların sağlamlıq Məcəlləsi”nin 10.4.23-cü və 10.4.25-ci maddələrinə uyğun olaraq, quş qripi viruslarının məhv edilməsini təmin edən

termik emala m rurz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına müvəqqəti məhdudiyət tətbiq olunsun.

5. Epizootik risk amillərinin mövcudluğu nəzərə alınaraq, Rusiya Federasiyasının Yaroslav vilayətinin və Meksika Birləşmiş Ştatlarının Aquaskalyentes ştatının sağlam ərəzilərdən ölkəmizə idxal edilən adıçəkilən məhsullar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

6. Xəstəliyin aşkarlandığı tarixə kimi qeyd olunan ərəzilərdən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş müvafiq məhsulların idxalı laboratoriya müayinəsinə cəlb olunmaqla həyata keçirilsin.

7. Bu qərarın 2-ci, 3-cü və 4-cü bəndlərinin icrasının təmin edilməsi üçün, habelə Amerika Birləşmiş Ştatlarının Tennessi ştatının Deyvidson dairəsindən, Tunis Respublikasının Qafsa inzibati ərəzi vahidindən, Rusiya Federasiyasının Yaroslav vilayətindən və Meksika Birləşmiş Ştatlarının Aquaskalyentes ştatından gələn, eyni zamanda bu inzibati ərəzi vahidlərindən tranzitlə keçib respublikamıza daxil olan nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə müraciət ünvanlansın.

8. Agentlik Aparatının İnformasiya təminatı və innovativ həllər şöbəsi bu qərar barədə məlumatın Agentliyin internet sahifəsində yerləşdirilməsini təmin etsin.

9. Bu qərarın Agentliyin struktur bölmələrinə, Naxçıvan Muxtar Respublikasının Dövlət Baytarlıq Xidmətinə və aidiyyəti dövlət orqanlarına göndərilməsi təmin edilsin.

10. Agentlik Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bağlı məlumatlandırılmasını təmin etsin.

**Heyvan sağlamlığı şöbəsinin müdiri,
Respublikanın baş dövlət baytarlıq müfəttişi**



Qalib Əbdüləliyev